

ព័ត៌មានគម្រោង

ការពង្រឹងសេដ្ឋកិច្ចក្រៅប្រព័ន្ធ និង សហគ្រាសធុនតូច និងមធ្យមនៅប្រទេសកម្ពុជា តាមរយៈទិន្នន័យបើកទូលាយ និងអក្ខរកម្មឌីជីថល

ការពង្រឹងសេដ្ឋកិច្ចក្រៅប្រព័ន្ធ និងសហគ្រាសធុនតូច និងមធ្យមនៅប្រទេសកម្ពុជា តាមរយៈ ទិន្នន័យបើកទូលាយ និងអក្ខរកម្មឌីជីថល គឺជាគម្រោងដែលទទួលបានការគាំទ្រហិរញ្ញវត្ថុពី មជ្ឈមណ្ឌលសម្រាប់សហគ្រាសឯកជនអន្តរជាតិ (CIPE)។

ព័ត៌មានទូទៅ

វិស័យឯកជនអាចពង្រឹងការដឹកនាំតាមបែបប្រជាធិបតេយ្យ តាមរយៈការរាប់បញ្ចូលឱ្យបានទូលំទូលាយចំពោះក្រុមដែល មិនសូវទទួលបានឱកាសនៅក្នុងសង្គម។ គម្រោងនេះនឹងលើក កម្ពស់សិទ្ធិអំណាចសមាជិកនៃសេដ្ឋកិច្ចក្រៅប្រព័ន្ធ ដូចជាស្ត្រី និងជនជាតិដើមភាគតិច ព្រមទាំងការពង្រឹងសិទ្ធិឌីជីថល អក្ខរ កម្មហិរញ្ញវត្ថុ និងការបណ្តុះបណ្តាលគោលនយោបាយ ដើម្បី យល់ដឹងពីគោលនយោបាយគ្រប់គ្រងវិស័យឯកជននៅ ប្រទេសកម្ពុជា។ ការយល់ដឹងកាន់តែច្បាស់អំពីច្បាប់នេះនឹង ជួយសមាជិកនៃសេដ្ឋកិច្ចក្រៅប្រព័ន្ធឱ្យចាប់ផ្តើមអាជីវកម្មរបស់ ពួកគេ។

គម្រោងនេះមានគោលដៅចំនួន៤ ដូចជា៖ បង្កើតការយល់ដឹង កាន់តែប្រសើរអំពីវិស័យឯកជននៅកម្ពុជា តាមរយៈវិទ្យាភាព របស់ស្ត្រី និងជនជាតិដើមភាគតិច, លើកកម្ពស់សិទ្ធិអំណាច ស្ត្រី និងជនជាតិដើមភាគតិចក្នុងការធ្វើអាជីវកម្ម, បង្កើតបណ្តុំ ធនធានចំណេះដឹង ដែលជាមធ្យោបាយផ្តល់ការណែនាំដើម្បី ចាប់ផ្តើមអាជីវកម្ម, និងចូលរួមចំណែកក្នុងលទ្ធិប្រជាធិបតេយ្យ នៅកម្ពុជាជាមួយនឹងបរិយាបន្នសង្គម។

នៅពេលបញ្ចប់ គម្រោងនេះនឹងធ្វើបច្ចុប្បន្នភាព និងប្រមូល រៀបចំច្បាប់គ្រប់គ្រងវិស័យឯកជននៅកម្ពុជា។ គម្រោងនេះក៏ នឹងបង្កើតកិច្ចសន្ទនាជាមួយនឹងសហគ្រិន ដើម្បីកំណត់ពីតម្រូវ ការក្នុងការពង្រីកអាជីវកម្មរបស់ពួកគេដែលផ្សារភ្ជាប់នឹងបទ ប្បញ្ញត្តិថ្មីៗនិងប្រព័ន្ធផ្សព្វផ្សាយឌីជីថល និងផលិតធនធាន ចំណេះដឹង ដែលសហគ្រិនអាចប្រើជាជំនួយដល់ការអនុលោម តាមបទប្បញ្ញត្តិថ្មីៗនៅក្នុងដំណើរការអាជីវកម្មរបស់ពួកគេ។

គោលបំណង

ដើម្បីលើកកម្ពស់សិទ្ធិអំណាចដល់អាជីវករក្នុងស្រុក និង សហគ្រិនដែលមិនសូវទទួលបានឱកាស ឱ្យបានចូលរួមក្នុង ដំណើរការរៀបចំគោលនយោបាយសេដ្ឋកិច្ច

- ជួយសម្រួលដល់សហគ្រាសធុនតូច និងមធ្យម ក្នុងការ ចូលទៅស្វែងរកព័ត៌មាន និងសំណុំទិន្នន័យដែល ពាក់ព័ន្ធ។
- រួមបញ្ចូលសហគ្រាសធុនតូច និងមធ្យម និងសមាជិកនៃ សេដ្ឋកិច្ចក្រៅប្រព័ន្ធ ទៅក្នុងកិច្ចសន្ទនា និងការបណ្តុះ បណ្តាលចំណេះដឹងផ្នែកច្បាប់ និងអក្ខរកម្មឌីជីថល។
- បង្កើតបណ្តុំធនធានចំណេះដឹង ដើម្បីផ្តល់ជាការណែនាំ ក្នុងការចាប់ផ្តើម/ពង្រឹងអាជីវកម្ម និងអនុសាសន៍កែលម្អ បទប្បញ្ញត្តិដែលមានស្រាប់សម្រាប់វិស័យឯកជន ក្នុង ន័យបង្កើតឱកាសប្រកបដោយបរិយាបន្ន។

រយៈពេលអនុវត្តគម្រោង

ខែកក្កដា ឆ្នាំ២០២៤ ដល់ ខែធ្នូ ឆ្នាំ២០២៥



អ្នកទទួលផល

- ក. ដោយផ្ទាល់៖ អ្នកចូលរួមសរុបចំនួន៤០០នាក់នៅគ្រប់កម្មវិធី (យ៉ាងហោចណាស់៥០នាក់ក្នុង១កម្មវិធី) ដែលមកពីសហគ្រាសធុនតូច និងមធ្យម និងសមាជិកនៃសេដ្ឋកិច្ចក្រៅប្រព័ន្ធ ដែលក្នុងមានចំនួនស្ត្រីយ៉ាងតិចពាក់កណ្តាលនៃអ្នកចូលរួមសរុប។
- ខ. ថ្នាលឌីជីថល៖ ធនធានចំណេះដឹងនៅលើទំព័រព័ត៌មានទិន្នន័យស្តីពីកញ្ចប់ព័ត៌មានសហគ្រាសធុនតូច និងមធ្យម និងផលិតផលផ្សព្វផ្សាយនៅលើប្រព័ន្ធផ្សព្វផ្សាយសង្គមរបស់អង្គការអូឌីស៊ី។
- គ. ដោយប្រយោល៖ រដ្ឋាភិបាល អង្គការសង្គមស៊ីវិល វិស័យឯកជន សាធារណជន រួមទាំងអ្នកស្រាវជ្រាវ។

ទីតាំងសម្រាប់កិច្ចសន្ទនា និងការបណ្តុះបណ្តាល

គម្រោងនេះផ្តោតលើសហគ្រាសធុនតូច និងមធ្យម និងសមាជិកនៃសេដ្ឋកិច្ចក្រៅប្រព័ន្ធ នៅទូទាំងប្រទេស។ ដើម្បីបង្កលក្ខណៈងាយស្រួលនិងទូលំទូលាយដល់អ្នកចូលរួម កិច្ចសន្ទនានិងការបណ្តុះបណ្តាលនឹងរៀបចំឡើងនៅទីតាំងភូមិសាស្ត្រគន្លឹះចំនួន៥ ដូចជា៖ រាជធានីភ្នំពេញ ខេត្តសៀមរាប មណ្ឌលគីរី ព្រះវិហារ និងកំពត។



សកម្មភាព

ដំណាក់កាលទី១៖ ឈ្វេងយល់ផ្នែកច្បាប់គ្រប់គ្រងវិស័យឯកជននៅប្រទេសកម្ពុជា

- ការស្រាវជ្រាវតាមឯកសារ៖ ប្រមូល និងវិភាគបទប្បញ្ញត្តិដែលមានស្រាប់ ដែលគ្រប់គ្រងវិស័យឯកជននៅកម្ពុជា។
- កិច្ចសម្ភាសន៍ជាមួយភាគីពាក់ព័ន្ធសំខាន់ៗ៖ បំពេញចន្លោះខ្វះខាតដែលនៅក្នុងការស្រាវជ្រាវតាមឯកសារ និងដើម្បីកំណត់ពីផលលំបាករបស់សហគ្រាសធុនតូច និងមធ្យម និងសមាជិកនៃសេដ្ឋកិច្ចក្រៅប្រព័ន្ធក្នុងការឈ្វេងយល់ និងអនុលោមទៅតាមបទប្បញ្ញត្តិដែលមានស្រាប់។

ដំណាក់កាលទី២៖ ការពិគ្រោះយោបល់ និងការបណ្តុះបណ្តាល

- កិច្ចសន្ទនា៖ ចងក្រងទិន្នន័យ តាមរយៈការប្រមូលធាតុចូលជុំវិញបញ្ហាប្រឈមរបស់សហគ្រាសធុនតូច និងមធ្យម និងសេដ្ឋកិច្ចក្រៅប្រព័ន្ធ ព្រមទាំងវិស័យឯកជននៅកម្ពុជា, សន្តិសុខឌីជីថលនិងសុវត្ថិភាពឌីជីថល, និងឥទ្ធិពលពីបទប្បញ្ញត្តិ និងគោលនយោបាយមកលើអាជីវកម្មរបស់ពួកគេ។
- ការបណ្តុះបណ្តាល៖ ផ្តល់ការបណ្តុះបណ្តាលផ្នែកអាជីវកម្ម និងសុវត្ថិភាព/សន្តិសុខឌីជីថល ដល់សហគ្រាសធុនតូច និងមធ្យម និងសមាជិកនៃសេដ្ឋកិច្ចក្រៅប្រព័ន្ធ។

ដំណាក់កាលទី៣៖ ការផលិតធនធានចំណេះដឹង

- បញ្ជីសហគ្រាសធុនតូច និងមធ្យម៖ បង្កើតបញ្ជី និងទំព័រព័ត៌មានទិន្នន័យស្តីពីកញ្ចប់ព័ត៌មានសហគ្រាសធុនតូច និងមធ្យមនៅកម្ពុជា ដែលអាចចូលទៅស្វែងរកបានជាសាធារណៈ
- បទប្បញ្ញត្តិសង្ខេប៖ ផ្សព្វផ្សាយព័ត៌មានសង្ខេបពីវិស័យឯកជន ដូចជាដំណើរការចុះបញ្ជីរបស់ធុរកិច្ចថ្មី, ច្បាប់, និងការការពារទិន្នន័យ
- ខ្លឹមសារឌីជីថល និងការផ្សព្វផ្សាយនៅលើប្រព័ន្ធផ្សព្វផ្សាយសង្គម៖ ផលិតផលផលិត និងក្រាហ្វិកព័ត៌មានអំពីអក្ខរកម្មហិរញ្ញវត្ថុ និងច្បាប់ទាក់ទងផ្សេងៗ។

ព័ត៌មានទំនាក់ទំនង

កញ្ញា Jennifer Anderson

- នាយកគ្រប់គ្រងកម្មវិធីប្រចាំទ្វីបអាស៊ី | janderson@cipe.org
- មជ្ឈមណ្ឌលសម្រាប់សហគ្រាសឯកជនអន្តរជាតិ (CIPE)

លោក ធី ទ្រី

- នាយកប្រតិបត្តិ/និពន្ធនាយក | contact@opendevcam.net
- អង្គការទិន្នន័យអំពីការអភិវឌ្ឍ